

बिहार की सड़कों के रखरखाव की नीति को मिली सराहना

राज्य ब्यूरो, पटना : उत्तर प्रदेश में आयोजित पथ निर्माण मंत्रियों के सम्मेलन में बिहार की सड़कों की रखरखाव नीति को जबर्दस्त सराहना मिली। लखनऊ स्थित बाबा साहेब भीमराव अंबेडकर विश्वविद्यालय के अटल बिहारी वाजपेयी सभागार में यूपी सरकार द्वारा आयोजित लखनऊ कांफ्रेंस में पथ निर्माण मंत्री नंदकिशोर यादव ने शनिवार को बिहार के रोड सेक्टर की गतिविधियों पर चर्चा की। इस अवसर पर यादव को सम्मानित भी किया गया। अलग-अलग राज्यों से आए पथ निर्माण मंत्रियों ने इस मौके पर सड़क निर्माण के क्षेत्र में आयी नयी तकनीक पर चर्चा की।

पथ निर्माण मंत्री नंदकिशोर यादव ने कहा कि बिहार में सरकार ने बिहार रोड मास्टर प्लान 2020 बनाया है। सभी स्टेट हाईवे को दो लेन में किए जाने का लक्ष्य है। सभी जिला मुख्यालयों को चार



लेन या फिर एनएच से जोड़ने तथा सभी प्रखंडों को राज्य उच्चपथ से जोड़ने का लक्ष्य है।

यादव ने कहा कि बिहार में सड़कों की स्थिति अब बेहतर है। राज्य सरकार ने यह लक्ष्य तय किया है कि सूबे के किसी भी इलाके से पांच घंटे में राजधानी पहुंचना संभव हो। इस दिशा में काम हो रहा है। इस मौके पर पथ निर्माण मंत्री ने कई मेगा पुल परियोजनाओं की भी चर्चा की। उन पुलों पर विशेष बात की जिनसे यूपी और बिहार को सीधी संपर्कता मिलेगी।

